

തിരുവമ്പാടി ഐ.എച്ച്.ആർ.ഡി. കോളേജിന്റെ കെട്ടിടമാറ്റം

125(1110) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) വാടകക്കെട്ടിടത്തിൽ പ്രവർത്തിക്കുന്ന തിരുവമ്പാടി ഐ.എച്ച്.ആർ.ഡി. കോളേജിന് പുതിയ കെട്ടിടമൊരുക്കിയിട്ടും പ്രവർത്തനം പുതിയ കെട്ടിടത്തിലേയ്ക്ക് മാറ്റാത്ത വിഷയം ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) എങ്കിൽ ഇതിന്റെ കാരണം വിശദമാക്കാമോ?

തിരുവമ്പാടി ഐ.എച്ച്.ആർ.ഡി. കോളേജിനായി നിർമ്മിച്ച പുതിയ കെട്ടിടത്തിന് കെട്ടിട നിർമ്മാണ ചട്ടങ്ങൾ പ്രകാരമുള്ള ചില ന്യൂനതകൾ നിലനിൽക്കുന്നതായി പഞ്ചായത്ത് അധികൃതർ അറിയിച്ചിട്ടുണ്ട്. പ്രസ്തുത ന്യൂനതകൾ പരിഹരിക്കുന്നതിനുള്ള നടപടികൾ കോളേജ് അധികൃതർ സ്വീകരിച്ചുവരുന്നുണ്ട്.

(സി) പ്രസ്തുത കോളേജ് പുതിയ കെട്ടിടത്തിലേയ്ക്ക് മാറ്റിസ്ഥാപിക്കുന്നതിന് നടപടികൾ സ്വീകരിക്കേണ്ടത് ആരാണെന്ന് വിശദമാക്കാമോ?

ഐ.എച്ച്.ആർ.ഡി. കോളേജും പൊതുമരാമത്ത് വകുപ്പും ഗ്രാമപഞ്ചായത്തും ചേർന്നാണ് നടപടികൾ സ്വീകരിക്കേണ്ടത്.

(ഡി) പുതിയ കെട്ടിടത്തിലേയ്ക്ക് പ്രവർത്തനം മാറ്റുന്നതിന് അടിയന്തര നടപടികൾ സ്വീകരിക്കുമോ?

തടസ്സങ്ങൾ പരിഹരിക്കുന്നതിനുള്ള നടപടികൾ പി.ടി.എ.-യുടെയും പഞ്ചായത്തിന്റെയും പൊതുമരാമത്ത് വകുപ്പിന്റെയും സഹകരണത്തോടെ കോളേജ് അധികൃതർ സ്വീകരിച്ചുവരുന്നുണ്ട്.

സി.കെ.ജി. കോളേജിന്റെ സ്ഥലം വിട്ടുനൽകൽ

126 (1111) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) 2020 ജനുവരി 1-ന് ഉന്നതവിദ്യാഭ്യാസ വകുപ്പുമന്ത്രിയുടെ ചോബനിൽ വെച്ച് പേരാമ്പ്ര താലൂക്കാശുപത്രിയ്ക്കുവേണ്ടി സി.കെ.ജി. കോളേജിന്റെ രണ്ട് ഏക്കർ സ്ഥലം വിട്ടുനൽകുന്നതുമായി ബന്ധപ്പെട്ട് ഒരു ഉന്നതതലയോഗം ചേർന്നിരുന്നോയെന്നും യോഗത്തിൽ ആരൊക്കെ പങ്കെടുത്തിരുന്നുവെന്നും വ്യക്തമാക്കുമോ?

മുൻ ഉന്നത വിദ്യാഭ്യാസ വകുപ്പുമന്ത്രിയുടെ അദ്ധ്യക്ഷതയിൽ ചേർന്ന യോഗത്തിന്റെ വിവരങ്ങൾ ലഭ്യമല്ല.

(ബി) പ്രസ്തുത യോഗത്തിന്റെ മിനിട്ട്സ് ലഭ്യമാക്കുമോ?

മുൻ ഉന്നത വിദ്യാഭ്യാസ വകുപ്പുമന്ത്രിയുടെ അദ്ധ്യക്ഷതയിൽ ചേർന്ന യോഗത്തിന്റെ വിവരങ്ങൾ ലഭ്യമല്ല.

(സി) യോഗതീരുമാനം അനുസരിച്ച് സ്ഥലം വിട്ടുനൽകുന്നതിന് ഉന്നതവിദ്യാഭ്യാസ വകുപ്പ്, ആരോഗ്യ വകുപ്പിന് നിരാക്ഷേപപത്രം നൽകിയിട്ടുണ്ടോയെന്ന് വ്യക്തമാക്കാമോ;

&

(ഡി) ഇല്ലെങ്കിൽ അതിനാവശ്യമായ നടപടി സ്വീകരിക്കുമോ?

കോളേജിന്റെ ഒരേക്കർ ഭൂമി പേരാമ്പ്ര താലൂക്കാശുപത്രിയുടെ വികസന ആവശ്യങ്ങൾ പരിഗണിച്ച് ഇതിനോടകം വിട്ടുനൽകിയിട്ടുണ്ട്. അതുകൂടാതെ രണ്ടേക്കർ സ്ഥലമാണ് ഇപ്പോൾ ആവശ്യപ്പെട്ടിട്ടുള്ളത്. കൂടാതെ കോളേജിന്റെ ആകെ ഭൂമിയിൽ മൂന്നിൽ രണ്ട് ഭാഗവും മലനിരകളാണ്. കോളേജിന്റെ ഭാവി വികസനത്തിനും നിർമ്മാണ പ്രവർത്തനങ്ങൾക്കും പര്യാപ്തമായ സ്ഥലം ആശുപത്രിയ്ക്കായി ആവശ്യപ്പെട്ടിട്ടുള്ള നിരപ്പായ സ്ഥലം മാത്രമാണ്. കൂടാതെ ആ ഭാഗത്ത് വനിതാ ഹോസ്റ്റൽ സ്ഥിതിചെയ്യുന്നുമുണ്ട്. കോളേജിന്റെ തുടർന്നുള്ള വികസന പ്രവർത്തനങ്ങൾക്കും കോളേജിന്റെയും വനിതാ ഹോസ്റ്റലിന്റെയും സുരക്ഷിതത്വത്തിന് ഉചിതമാവുകയില്ലെന്നാണ് കോളേജ് കൗൺസിൽ തീരുമാനമെടുത്തിട്ടുള്ളത്. ആയതിനാൽ കോളേജ് വിദ്യാഭ്യാസ വകുപ്പിൽ നിന്നും ഇതുവരെ നിരാക്ഷേപ പത്രം നൽകിയിട്ടില്ല.

വൈപ്പിൻ ഗവൺമെന്റ് കോളേജിന് യു.ജി.സി. അംഗീകാരം

127(1112) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) ഏറ്റവും ജനസാന്ദ്രതയുള്ള ദുരിതാപ്ത വൈപ്പിൻ മണ്ഡലത്തിലെ ഏക സർക്കാർ കലാലയമായ വൈപ്പിൻ ഗവൺമെന്റ് ആർട്സ് ആന്റ് സയൻസ് കോളേജിന് യു.ജി.സി. മാർഗ്ഗനിർദ്ദേശ പ്രകാരമുള്ള അംഗീകാരം ലഭ്യമായിട്ടുണ്ടോ; ഇല്ലെങ്കിൽ അംഗീകാരം ലഭ്യമാകുന്നതിനാവശ്യമായ മാനദണ്ഡങ്ങൾ എന്തെല്ലാമാണെന്ന് വിശദമാക്കാമോ?